

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമാസമേത ശ്രീരാമചന്ദ്ര പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ യുദ്ധകാണ്ഡേ

॥ സപ്തമഃ സർഗഃ ॥

*This document has been prepared by*

*Sunder Kidāmbi*

*with the blessings of*

ശ്രീ രംഗരാമാനുജ മഹാദേശികൻ

*His Holiness śrīmad āṇḍavan śrīraṅgam*

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

## || സപ്തമഃ സർഗഃ ||

രാവണേന്ദ്രജിത്പരാക്രമം വർണയിത്യാ രാക്ഷസൈർഭവാൻ രാമം  
വിജേഷ്യതിതി രാവണായ വിശ്വാസദാപനം

ഇത്യുക്താ രാക്ഷസേന്ദ്രേണ  
രാക്ഷസാസ്തേ മഹാബലാഃ |  
ഊചുഃ പ്രാഞ്ജലയഃ സർവേ  
രാവണം രാക്ഷസേശ്വരം || 6.7.1 ||

ദ്വിഷത്പക്ഷമവിഹ്ഞായ  
നീതിബാഹ്യാസ്സുബുദ്ധയഃ |  
രാജൻ പരിഘശക്ത്യഷ്ടി -  
ശൂലപട്ടിശകുന്തലം || 6.7.2 ||

സുമഹന്നോ ബലം കന്യാദ്  
വിഷാദം ഭജതേ ഭവാൻ |  
ത്വയാ ഭോഗവതീം ഗത്യാ  
നിർജിതാഃ പന്നഗാ യുധി || 6.7.3 ||

കൈലാസശിഖരാവാസീ  
യക്ഷൈർബഹുദിരാവൃതഃ |  
സുമഹത്കദനം കൃത്യാ  
വശ്യസ്തേ ധനദഃ കൃതഃ || 6.7.4 ||

സ മഹേശ്വരസഖ്യേന  
 ശ്ലാഘമാനസ്ത്വയാ വിഭോ |  
 നിർജ്ജിതഃ സമരേ രോഷാ -  
 ള്ലോകപാലോ മഹാബലഃ || 6.7.5 ||

വിനിപാത്യ ച യക്ഷൗഘാൻ  
 വിക്ഷോഭ്യ വിനിഗൃഹ്യ ച |  
 ത്വയാ കൈലാസശിഖരാദ്  
 വിമാനമിദമാഹൃതം || 6.7.6 ||

മയേന ദാനവേന്ദ്രേണ  
 ത്വദ്ഭയാത് സഖ്യമിച്ചതാ |  
 ദുഹിതാ തവ ഭാർയാർഥേ  
 ദത്താ രാക്ഷസപുംഗവ || 6.7.7 ||

ദാനവേന്ദ്രോ മഹാബാഹോ  
 വീർയോത്സികൃതോ ദുരാസദഃ |  
 വിഗൃഹ്യ വശമാനീതഃ  
 കുന്ദീനസ്യാഃ സുഖാവഹഃ || 6.7.8 ||

നിർജ്ജിതാസ്തേ മഹാബാഹോ  
 നാഗാ ഗത്യാ രസാതലം |  
 വാസുകിസ്തക്ഷകഃ ശംഖോ  
 ജടീ ച വശമാഹൃതാഃ || 6.7.9 ||

അക്ഷയാ ബലവന്തശ്ച  
 ശൂരാ ലബ്ധവരാഃ പുനഃ |  
 ത്വയാ സംവത്സരം യുദ്ധ്യാ  
 സമരേ ദാനവാ വിഭോ || 6.7.10 ||

സ്വബലം സമുപാശ്രിത്യ  
 നീതാ വശമരിന്ദമ |  
 മായാശ്ചാധിഗതാസ്ത്ര  
 ബഹ്യോ വൈ രാക്ഷസാധിപ ||6.7.11 ||

ശൂരാശ്ച ബലവന്തശ്ച  
 വരുണസ്യ സുതാ രണേ |  
 നിർജിതാസ്തേ മഹാഭാഗ  
 ചതുർവിധബലാനുഗാഃ ||6.7.12 ||

മൃത്യുദണ്ഡമഹാഗ്രാഹം  
 ശാൽമലീദ്രുമമണ്ഡിതം |  
 കാലപാശമഹാവിചിം  
 യമകിങ്കരപന്നഗം ||6.7.13 ||

മഹാജ്യരേണ ദുർധർഷം  
 യമലോകമഹാർണവം |  
 അവഗാഹ്യ ത്വയാ രാജൻ  
 യമസ്യ ബലസാഗരം ||6.7.14 ||

ജയശ്ച വിപുലഃ പ്രാപ്തോ  
 മൃത്യുശ്ച പ്രതിഷേധിതഃ |  
 സുയുദ്ധേന ച തേ സർവേ  
 ലോകാസ്ത്ര സുതോഷിതാഃ ||6.7.15 ||

ക്ഷത്രിയൈർബഹുദിർവീരൈഃ  
 ശക്രതുൽയപരാക്രമൈഃ |  
 ആസീദ് വസുമതീ പൂർണാ  
 മഹദ്ദിരിവ പാദപൈഃ ||6.7.16 ||

തേഷാം വീര്യഗുണോത്സാഹൈ -  
 ര്ന സമോ രാഘവോ രണേ |  
 പ്രസഹ്യ തേ ത്വയാ രാജൻ  
 ഹതാഃ സമരദുർജ്ജയാഃ || 6.7.17 ||

തിഷ്ഠ വാ കിം മഹാരാജ  
 ശ്രമേണ തവ വാനരാൻ |  
 അയമേകോ മഹാബാഹു -  
 റിന്ദ്രജിത് ക്ഷപയിഷ്യതി || 6.7.18 ||

അനേന ച മഹാരാജ  
 മാഹേശ്വരമനുത്തമം |  
 ഇഷ്ട്യാ യജ്ഞം വരോ ലബ്ധ്വാ  
 ലോകേ പരമദുർലഭഃ || 6.7.19 ||

ശക്തിതോമരമീനം ച  
 വിനികീർണാന്ത്രശൈവലം |  
 ഗജകുച്ഛപസംബാധ -  
 മശ്വമണ്ഡുകസങ്കുലം || 6.7.20 ||

രുദ്രാദിത്യമഹാഗ്രാഹം  
 മരുദ്യസുമഹോരഗം |  
 രഥാശ്വഗജതോയൗഘം  
 പദാതിപുലിനം മഹത് || 6.7.21 ||

അനേന ഹി സമാസാദ്യ  
 ദേവാനാം ബലസാഗരം |  
 ഗൃഹീതോ ദൈവതപതി -  
 ര്ലങ്കാം ചാപി പ്രവേശിതഃ || 6.7.22 ||

പിതാമഹനിയോഗാച്ച  
 മുക്തഃ ശംബരവൃത്രഹാ |  
 ഗതസ്ത്രിവിഷ്ടപം രാജൻ  
 സർവദേവനമസ്കൃതഃ || 6.7.23 ||

തമേവ ത്വം മഹാരാജ  
 വിസൃജേന്ദ്രജിതം സുതം |  
 യാവദ് വാനരസേനാം താം  
 സരാമാം നയതി ക്ഷയം || 6.7.24 ||

രാജന്നാപദയുക്തേയ -  
 മാഗതാ പ്രാക്യതാജ്ജനാത് |  
 ഹൃദി നൈവ ത്വയാ കാർയാ  
 ത്വം വധിഷ്യസി രാഘവം || 6.7.25 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ  
 യുദ്ധകാണ്ഡേ സപ്തമഃ സർഗഃ ||